

## ΟΔΥΣΣΕΙΑ Ραψωδία Υ

αὐτὰρ ὁ ἐν προδόμῳ εὐνάζετο δῖος Ὀδυσσεύς·  
κάμ μὲν ἀδέμητον βοέην στόρες, αὐτὰρ ὑπερθε  
κώεα πόλλ' οἴων, τοὺς ἱρεύεσκον Ἀχαιοί·  
Εὐρυνόμη δ' ἄρ' ἐπὶ χλαῖναν βάλε κοιμηθέντι.  
ἔνθ' Ὀδυσσεὺς μνηστῆρσι κακὰ φρονέων ἐνὶ θυμῷ 5 ΟΥ  
κεῖτ' ἐγρηγορόων· ταὶ δ' ἐκ μεγάροιο γυναῖκες  
ἦϊσαν, αἶ μνηστῆρσιν ἐμισγέσκοντο πάρος περ,  
ἀλλήληρσι γέλω τε καὶ εὐφροσύνην παρέχουσαι.  
τοῦ δ' ὠρίνετο θυμὸς ἐνὶ στήθεσσι φίλοισι·  
πολλὰ δὲ μερμήριζε κατὰ φρένα καὶ κατὰ θυμόν, 10  
ἦε μεταΐξας θάνατον τεύξειεν ἐκάστη,  
ἦ ἔτ' ἐῷ μνηστῆρσιν ὑπερφιάλοισι μιγῆναι  
ὔστατα καὶ πύματα, κραδίη δέ οἱ ἔνδον ὑλάκτει.  
ὥς δὲ κύων ἀμαλῆσι περὶ σκυλάκεσσι βεβῶσα  
ἄνδρ' ἀγνοήσασ' ὑλάει μέμονέν τε μάχεσθαι, 15 ΟΥ  
ὥς ῥα τοῦ ἔνδον ὑλάκτει ἀγαιομένου κακὰ ἔργα·  
στήθος δὲ πλήξας κραδίην ἠνίπαπε μύθῳ·  
"τέτλαθι δῆ, κραδίη· καὶ κύντερον ἄλλο ποτ' ἔτλης.  
ἦματι τῷ ὅτε μοι μένος ἄσχετος ἦσθιε Κύκλωψ  
ἰφθίμους ἐτάρους· σὺ δ' ἐτόλμας, ὄφρα σε μῆτις 20  
ἐξάγαγ' ἐξ ἄντροιο οἰόμενον θανέεσθαι."  
ὥς ἔφατ', ἐν στήθεσσι καθαπτόμενος φίλον ἦτορ·  
τῷ δὲ μάλ' ἐν πείσῃ κραδίη μένε τετληυῖα  
νωλεμέως· ἀτὰρ αὐτὸς ἐλίσσετο ἔνθα καὶ ἔνθα.  
ὥς δ' ὅτε γαστέρ' ἀνὴρ πολέος πυρὸς αἰθομένοιο, 25 ΟΥ  
ἐμπλεῖν κνίσης τε καὶ αἵματος, ἔνθα καὶ ἔνθα  
αἰόλλη, μάλα δ' ὄκα λιλαίεται ὀπτηθῆναι,  
ὥς ἄρ' ὁ γ' ἔνθα καὶ ἔνθα ἐλίσσετο, μερμηρίζων  
ὄππως δὴ μνηστῆρσιν ἀναιδέσι χεῖρας ἐφήσει  
μοῦνος ἐὼν πολέσι. σχεδόθεν δέ οἱ ἦλθεν Ἀθήνη 30  
οὐρανόθεν καταβᾶσα· δέμας δ' ἦϊκτο γυναικί·  
στή δ' ἄρ' ὑπὲρ κεφαλῆς καὶ μιν πρὸς μῦθον ἔειπε·  
"τίπτ' αὐτ' ἐγρήσσεις, πάντων περὶ κάμμορε φωτῶν;  
οἶκος μὲν τοι ὄδ' ἐστί, γυνὴ δέ τοι ἦδ' ἐνὶ οἴκῳ  
καὶ, πάϊς, οἶόν πού τις ἐέλδεται ἔμμεναι υἷα." 35 ΟΥ  
τὴν δ' ἀπαμειβόμενος προσέφη πολύμητις Ὀδυσσεύς·  
"ναὶ δὴ ταυτὰ γε πάντα, θεά, κατὰ μοῖραν ἔειπες·  
ἀλλὰ τί μοι τόδε θυμὸς ἐνὶ φρεσὶ μερμηρίζει,  
ὄππως δὴ μνηστῆρσιν ἀναιδέσι χεῖρας ἐφήσω,  
μοῦνος ἐὼν· οἱ δ' ἀῖεν ἀολλέες ἔνδον ἔασι. 40  
πρὸς δ' ἔτι καὶ τόδε μεῖζον ἐνὶ φρεσὶ μερμηρίζω·  
εἴ περ γὰρ κτείναιμι Διὸς τε σέθεν τε ἔκητι,  
πῆ κεν ὑπεκπροφύγοιμι; τά σε φράζεσθαι ἄνωγα."  
τὸν δ' αὖτε προσέειπε θεὰ γλαυκῶπις Ἀθήνη·  
"σχέτιε, καὶ μὲν τίς τε χερεῖονι πείθεθ' ἐταίρω, 45 ΟΥ  
ὅς περ θνητός τ' ἐστί καὶ οὐ τόσα μῆδεα οἶδεν·  
αὐτὰρ ἐγὼ θεὸς εἰμι, διαμπερὲς ἦ σε φυλάσσω  
ἐν πάντεσσι πόνοις. ἐρέω δέ τοι ἐξαναφανδόν·

εἶ περ πεντήκοντα λόχοι μερόπων ἀνθρώπων  
νωϊ̄ περισταῖεν, κτεῖναι μεμαῶτες Ἄρηι, 50  
καί κεν τῶν ἐλάσαιο βόας καὶ ἴφια μῆλα.  
ἀλλ' ἐλέτω σε καὶ ὕπνος· ἀνὴ καὶ τὸ φυλάσσειν  
πάννυχον ἐγρήσσοντα, κακῶν δ' ὑποδύσει ἤδη."  
ὣς φάτο, καὶ ῥά οἱ ὕπνον ἐπὶ βλεφάροισιν ἔχευεν,  
αὐτὴ δ' ἄψ ἔς Ὀλυμπον ἀφίκετο διὰ θεάων. 55 ΟΥ  
εὔτε τὸν ὕπνος ἔμαρπτε, λύων μελεδήματα θυμοῦ,  
λυσιμελῆς, ἄλοχος δ' ἄρ' ἐπέγρετο κεδνὰ ἰδυῖα·  
κλαῖε δ' ἄρ' ἐν λέκτροισι καθεζομένη μαλακοῖσιν.  
αὐτὰρ ἐπεὶ κλαίουσα κορέσσατο ὄν κατὰ θυμόν,  
Ἄρτέμιδι πρότιστον ἐπεύξατο διὰ γυναικῶν· 60  
"Ἄρτεμι, πότνα θεά, θύγατερ Διός, αἴθε μοι ἦδη  
ἰὸν ἐνὶ στήθεσσι βαλοῦσ' ἐκ θυμόν ἔλοιο  
αὐτίκα νῦν, ἢ ἔπειτα μ' ἀναρπάξασα θύελλα  
οἴχοιτο προφέρουσα κατ' ἠερόεντα κέλευθα,  
ἐν προχοῆς δὲ βάλοι ἀψορρόου Ὠκεανοῖο. 65 ΟΥ  
ὡς δ' ὅτε Πανδαρέου κούρας ἀνέλοντο θύελλαι·  
τῆσι τοκῆς μὲν φθίσαν θεοί, αἱ δ' ἐλίποντο  
ὄρφαναι ἐν μεγάροισι, κόμισσε δὲ δῖ' Ἀφροδίτη  
τυρῶ καὶ μέλιτι γλυκερῶ καὶ ἠδέει οἴνω·  
Ἴηρη δ' αὐτῆσιν περὶ πασέων δῶκε γυναικῶν 70  
εἶδος καὶ πιτυτήν, μῆκος δ' ἔπορ' Ἄρτεμις ἀγνή,  
ἔργα δ' Ἀθηναίη δέδαε κλυτὰ ἐργάζεσθαι.  
εὔτ' Ἀφροδίτη διὰ προσέστιχε μακρὸν Ὀλυμπον,  
κούρης αἰτήσουσα τέλος θαλεροῖο γάμοιο--  
ἔς Δία τερπικέραυνον, ὁ γάρ τ' εὔ οἶδεν ἅπαντα, 75 ΟΥ  
μοῖράν τ' ἀμμορίην τε καταθνητῶν ἀνθρώπων--  
τόφρα δὲ τὰς κούρας ἄρπυιαι ἀνηρείψαντο  
καὶ ῥ' ἔδοσαν στυγερῆσιν ἐρινύσιν ἀμφιπολεύειν·  
ὡς ἔμ' αἰστώσειαν Ὀλύμπια δώματ' ἔχοντες,  
ἢ ἐμ' εὐπλόκαμος βάλοι Ἄρτεμις, ὄφρ' Ὀδυσῆα 80  
ὀσσομένη καὶ γαῖαν ὑπο στυγερὴν ἀφικοίμην,  
μηδέ τι χεῖρονος ἀνδρὸς εὐφραίνοιμι νόημα.  
ἀλλὰ τὸ μὲν καὶ ἀνεκτὸν ἔχει κακόν, ὁππότε κέν τις  
ἦματα μὲν κλαίῃ, πυκινῶς ἀκαχήμενος ἦτορ,  
νύκτας δ' ὕπνος ἔχησιν--ὁ γάρ τ' ἐπέλησεν ἀπάντων, 85 ΟΥ  
ἐσθλῶν ἠδὲ κακῶν, ἐπεὶ ἄρ βλέφαρ' ἀμφικαλύψῃ--  
αὐτὰρ ἐμοὶ καὶ ὄνειρατ' ἐπέσσευεν κακὰ δαίμων.  
τῆδε γὰρ αὖ μοι νυκτὶ παρέδραθεν εἵκελος αὐτῶ,  
τοῖος ἔων οἶος ἦεν ἅμα στρατῶ· αὐτὰρ ἐμὸν κῆρ  
χαῖρ', ἐπεὶ οὐκ ἐφάμην ὄναρ ἔμμεναι, ἀλλ' ὕπαρ ἤδη." 90  
ὡς ἔφατ', αὐτίκα δὲ χρυσόθρονος ἦλυθεν Ἡώς.  
τῆς δ' ἄρα κλαιούσης ὄπα σύνθετο δῖος Ὀδυσσεύς·  
μερμήριζε δ' ἔπειτα, δόκησε δὲ οἱ κατὰ θυμόν  
ἤδη γιγνώσκουσα παρεστάμεναι κεφαλῆφι.  
χλαῖναν μὲν συνελὼν καὶ κώεα, τοῖσιν ἐνεῦδεν, 95 ΟΥ  
ἔς μέγαρον κατέθηκεν ἐπὶ θρόνου, ἐκ δὲ βοεῖην  
θῆκε θύραζε φέρων, Διὶ δ' εὔξατο χειρας ἀνασχών·  
"Ζεῦ πάτερ, εἴ μ' ἐθέλοντες ἐπὶ τραφερὴν τε καὶ ὕγρην

ἤγχετ' ἐμὴν ἐς γαῖαν, ἐπεὶ μ' ἐκακώσατε λίην,  
φήμην τίς μοι φάσθω ἐγειρομένων ἀνθρώπων 100  
ἔνδοθεν, ἔκτοσθεν δὲ Διὸς τέρας ἄλλο φανήτω."  
ὣς ἔφατ' εὐχόμενος· τοῦ δ' ἔκλυε μητίετα Ζεὺς,  
αὐτίκα δ' ἐβρόντησεν ἀπ' αἰγλήεντος Ὀλύμπου,  
ὕψοθεν ἐκ νεφέων· γήθησε δὲ δῖος Ὀδυσσεὺς.  
φήμην δ' ἐξ οἴκοιο γυνὴ προέηκεν ἀλετρις 105 ΟΥ  
πλησίον, ἔνθ' ἄρα οἱ μύλαι ἦατο ποιμένι λαῶν,  
τῆσιν δώδεκα πᾶσαι ἐπερρώοντο γυναῖκες  
ἄλφιτα τεύχουσαι καὶ ἀλείατα, μυελὸν ἀνδρῶν.  
αἱ μὲν ἄρ' ἄλλαι εὐδον, ἐπεὶ κατὰ πυρὸν ἄλεσσαν,  
ἢ δὲ μί' οὐπω παύετ', ἀφαιροτάτη δ' ἐτέτυκτο· 110  
ἢ ῥα μύλην στήσασα ἔπος φάτο, σῆμα ἄνακτι·  
"Ζεῦ πάτερ, ὅς τε θεοῖσι καὶ ἀνθρώποισιν ἀνάσσεις,  
ἦ μεγάλ' ἐβρόντησας ἀπ' οὐρανοῦ ἀστερόεντος,  
οὐδέ ποθι νέφος ἐστί· τέρας νύ τεω τόδε φαίνεις.  
κρῆνον νῦν καὶ ἐμοὶ δειλῆ ἔπος, ὅττι κεν εἴπω· 115 ΟΥ  
μνηστῆρες πύματόν τε καὶ ὕστατον ἤματι τῷδε  
ἐν μεγάροις Ὀδυσῆος ἐλοίατο δαῖτ' ἐρατεινὴν,  
οἱ δὴ μοι καμάτῳ θυμαλγεί· γούνατ' ἔλυσαν  
ἄλφιτα τευχούση· νῦν ὕστατα δειπνήσειαν."  
ὣς ἄρ' ἔφη, χαῖρεν δὲ κληιδόνη δῖος Ὀδυσσεὺς 120  
Ζηνός τε βροντῆ· φάτο γὰρ τίσασθαι ἀλείτας.  
αἱ δ' ἄλλαι δμῶαὶ κατὰ δώματα κάλ' Ὀδυσῆος  
ἀγρόμεναι ἀνέκαιον ἐπ' ἐσχάρη ἀκάματον πῦρ.  
Τηλέμαχος δ' εὐνήθεν ἀνίστατο, ἰσόθεος φῶς,  
εἵματα ἐσσύμενος· περὶ δὲ ξίφος ὄξυ θέτ' ὦμφ· 125 ΟΥ  
ποσσί δ' ὑπὸ λιπαροῖσιν ἐδήσατο καλὰ πέδιλα,  
εἶλετο δ' ἄλκιμον ἔγχος, ἀκαχμένον ὄξει· χαλκῶ·  
στῆ δ' ἄρ' ἐπ' οὐδὸν ἰών, πρὸς δ' Εὐρύκλειαν ἔειπε·  
"μαῖα φίλη, τὸν ξεῖνον ἐτιμήσασθ' ἐνὶ οἴκῳ  
εὐνῆ καὶ σίτῳ, ἣ αὐτῶς κεῖται ἀκηδῆς; 130  
τοιαύτη γὰρ ἐμὴ μήτηρ, πινυτὴ περ ἐοῦσα·  
ἐμπλήγηδην ἕτερόν γε τίει μερόπων ἀνθρώπων  
χείρονα, τὸν δὲ τ' ἀρείον' ἀτιμήσασ' ἀποπέμπει."  
τὸν δ' αὐτὴ προσέειπε περίφρων Εὐρύκλεια·  
"οὐκ ἄν μιν νῦν, τέκνον, ἀναίτιον αἰτιόω. 135 ΟΥ  
οἶνον μὲν γὰρ πῖνε καθήμενος, ὄφρ' ἔθελ' αὐτός,  
σίτου δ' οὐκέτ' ἔφη πεινήμεναι· εἶρετο γὰρ μιν.  
ἀλλ' ὅτε δὴ κοίτοιο καὶ ὕπνου μιμνήσκοιτο,  
ἢ μὲν δέμνι' ἄνωγεν ὑποστορέσαι δμῶησιν,  
αὐτὰρ ὁ γ', ὡς τις πάμπαν ὀϊζυρὸς καὶ ἄποτμος, 140  
οὐκ ἔθελ' ἐν λέκτροισι καὶ ἐν ῥήγεσσι καθεῦδειν,  
ἀλλ' ἐν ἀδειψήτῳ βοέῃ καὶ κώεσιν οἴων  
ἔδραθ' ἐνὶ προδόμῳ· γλαῖναν δ' ἐπέσσαμεν ἡμεῖς."  
ὣς φάτο, Τηλέμαχος δὲ διέκ μεγάροιο βεβήκει  
ἔγχος ἔχων, ἅμα τῷ γε δύω κύνες ἀργοὶ ἔποντο. 145 ΟΥ  
βῆ δ' ἴμεν εἰς ἀγορὴν μετ' εὐκνήμιδας Ἀχαιοῦς.  
ἢ δ' αὐτὴ δμῶησιν ἐκέκλετο δῖα γυναικῶν,  
Εὐρύκλει', ὦπος θυγάτηρ Πεισηνορίδαο·

"ἀγρεῖθ', αἰ μὲν δῶμα κορήσατε ποιπνύσασαι,  
 ῥάσσατέ τ', ἔν τε θρόνοις εὐποιήτοισι τάπητας 150  
 βάλλετε πορφυρέους· αἰ δὲ σπόγγοισι τραπέζας  
 πάσας ἀμφιμάσασθε, καθήρατε δὲ κρητῆρας  
 καὶ δέπα ἀμφικύπελλα τετυγμένα· ταὶ δὲ μεθ' ὕδωρ  
 ἔρχεσθε κρήνηνδε, καὶ οἴσετε θᾶσσον ἰοῦσαι.  
 οὐ γὰρ δὴν μνηστῆρες ἀπέσσονται μεγάροιο, 155 ΟΥ  
 ἀλλὰ μάλ' ἦρι νέονται, ἐπεὶ καὶ πᾶσιν ἑορτή."  
 ὣς ἔφαθ', αἰ δ' ἄρα τῆς μάλα μὲν κλύον ἠδ' ἐπίθοντο.  
 αἰ μὲν ἐείκοσι βῆσαν ἐπὶ κρήνην μελάνυδρον,  
 αἰ δ' αὐτοῦ κατὰ δώματ' ἐπισταμένως πονέοντο.  
 ἐς δ' ἦλθον δρηστῆρες Ἀχαιῶν. οἱ μὲν ἔπειτα 160  
 εὐ καὶ ἐπισταμένως κέασαν ζύλα, ταὶ δὲ γυναῖκες  
 ἦλθον ἀπὸ κρήνης· ἐπὶ δὲ σφισιν ἦλθε συβώτης  
 τρεῖς σιάλους κατάγων, οἱ ἔσαν μετὰ πᾶσιν ἄριστοι.  
 καὶ τοὺς μὲν ῥ' εἶασε καθ' ἔρκεα καλὰ νέμεσθαι,  
 αὐτὸς δ' αὖτ' Ὀδυσῆα προσηύδα μειλιχίοισι· 165 ΟΥ  
 "ξείν', ἦ ἄρ τί σε μᾶλλον Ἀχαιοὶ εἰσορόωσιν,  
 ἦέ σ' ἀτιμάζουσι κατὰ μέγαρ', ὡς τὸ πάρος περ;"  
 τὸν δ' ἀπαμειβόμενος προσέφη πολυμήτις Ὀδυσσεύς·  
 "αἶ γὰρ δὴ, Εὐμαιε, θεοὶ τισαῖατο λώβην,  
 ἦν οἷδ' ὑβρίζοντες ἀτάσθαλα μηχανόωνται 170  
 οἴκῳ ἐν ἀλλοτρίῳ, οὐδ' αἰδοῦς μοῖραν ἔχουσιν."  
 ὣς οἱ μὲν τοιαῦτα πρὸς ἀλλήλους ἀγόρευον,  
 ἀγγίμολον δέ σφ' ἦλθε Μελάνθιος, αἰπόλος αἰγῶν.  
 αἶγας ἄγων αἰ πᾶσι μετέρεπον αἰπολίοισι,  
 δεῖπνον μνηστήρεσσι. δύω δ' ἄμ' ἔποντο νομῆες. 175 ΟΥ  
 καὶ τὰς μὲν κατέδησεν ὑπ' αἰθούσῃ ἐριδούπῳ,  
 αὐτὸς δ' αὖτ' Ὀδυσῆα προσηύδα κερτομίοισι·  
 "ξείν', ἔτι καὶ νῦν ἐνθάδ' ἀνιήσεις κατὰ δῶμα  
 ἀνέρας αἰτίζων, ἀτὰρ οὐκ ἔξεισθα θύραζε;  
 πάντως οὐκέτι νῶϊ διακρινέεσθαι οἶω 180  
 πρὶν χειρῶν γεύσασθαι, ἐπεὶ σύ περ οὐ κατὰ κόσμον  
 αἰτίζεις· εἰσὶν δὲ καὶ ἄλλαι δαῖτες Ἀχαιῶν."  
 ὣς φάτο, τὸν δ' οὐ τι προσέφη πολυμήτις Ὀδυσσεύς,  
 ἀλλ' ἀκέων κίνησε κάρη, κακὰ βυσσοδομεύων.  
 τοῖσι δ' ἐπὶ τρίτος ἦλθε Φιλοίτιος, ὄρχαμος ἀνδρῶν, 185 ΟΥ  
 βουῖν στεῖραν μνηστῆρσιν ἄγων καὶ πίονας αἶγας.  
 πορθμῆες δ' ἄρα τοὺς γε διήγαγον, οἱ τε καὶ ἄλλους  
 ἀνθρώπους πέμπουσιν, ὅτις σφέας εἰσαφίκηται.  
 καὶ τὰ μὲν εὖ κατέδησεν ὑπ' αἰθούσῃ ἐριδούπῳ,  
 αὐτὸς δ' αὖτ' ἐρέεινε συβώτην ἄγχι παραστάς· 190  
 "τίς δὴ ὅδε ξεῖνος νέον εἰλήλουθε, συβῶτα,  
 ἡμέτερον πρὸς δῶμα; τέων δ' ἐξ εὐχεται εἶναι  
 ἀνδρῶν; ποῦ δέ νύ οἱ γενεὴ καὶ πατρίς ἄρουρα;  
 δύσμορος, ἦ τε ἔοικε δέμας βασιλῆϊ ἄνακτι·  
 ἀλλὰ θεοὶ δυώσι πολυπλάγκτους ἀνθρώπους, 195 ΟΥ  
 ὀππότε καὶ βασιλεῦσιν ἐπικλώσωνται οἴζύν."  
 ἦ καὶ δεξιτερῇ δειδίσκετο χειρὶ παραστάς,  
 καὶ μιν φωνήσας ἔπεα πτερόεντα προσηύδα·

"χαῖρε, πάτερ ὦ ξεῖνε· γένοιτό τοι ἕξ περ ὀπίσσω  
ὄλβος· ἀτὰρ μὲν νῦν γε κακοῖς ἔχει πολέεσσι. 200  
Ζεῦ πάτερ, οὐ τις σεῖο θεῶν ὀλοώτερος ἄλλος·  
οὐκ ἐλεαίρεις ἄνδρας, ἐπὴν δὴ γείνεαι αὐτός,  
μισγέμεναι κακότητι καὶ ἄλγεσι λευγαλείοισιν.  
ἴδιον, ὡς ἐνόησα, δεδάκρυνται δέ μοι ὄσσε  
μνησαμένῳ Ὀδυσῆος, ἐπεὶ καὶ κεῖνον ὄϊω 205 ΟΥ  
τοιάδε λαίφε' ἔχοντα κατ' ἀνθρώπους ἀλάλησθαι,  
εἴ που ἔτι ζῶει καὶ ὄρᾳ φάος ἠελίοιο.  
εἰ δ' ἤδη τέθνηκε καὶ εἰν Αἴδαο δόμοισιν,  
ὦ μοι ἔπειτ' Ὀδυσῆος ἀμύμονος, ὅς μ' ἐπὶ βουσὶν  
εἶσ' ἔτι τυτθὸν ἐόντα Κεφαλλήνων ἐνὶ δήμῳ. 210  
νῦν δ' αἰ μὲν γίνονται ἀθέσφατοι, οὐδέ κεν ἄλλως  
ἀνδρὶ γ' ὑποσταχύοιτο βοῶν γένος εὐρυμετώπων·  
τὰς δ' ἄλλοι με κέλονται ἀγινέμεναί σφισιν αὐτοῖς  
ἔδμεναι· οὐδέ τι παιδὸς ἐνὶ μεγάροις ἀλέγουσιν,  
οὐδ' ὄπιδα τρομέουσι θεῶν· μεμάασι γὰρ ἤδη 215 ΟΥ  
κτῆματα δάσσασθαι δὴν οἰχομένοιο ἄνακτος.  
αὐτὰρ ἐμοὶ τόδε θυμὸς ἐνὶ στήθεσσι φίλοισι  
πόλλ' ἐπιδινεῖται· μάλα μὲν κακὸν υἱὸς ἐόντος  
ἄλλων δῆμον ἰκέσθαι ἰόντ' αὐτῆσι βόεσσιν,  
ἄνδρας ἕξ ἀλλοδαπούς· τὸ δὲ ῥίγιον, αὐθι μένοντα 220  
βουσὶν ἐπ' ἀλλοτρίησι καθήμενον ἄλγεα πάσχειν.  
καὶ κεν δὴ πάλαι ἄλλον ὑπερμενέων βασιλῆων  
ἐξικόμην φεύγων, ἐπεὶ οὐκέτ' ἀνεκτὰ πέλονται·  
ἀλλ' ἔτι τὸν δύστηνον ὄϊομαι, εἴ ποθεν ἐλθὼν  
ἀνδρῶν μνηστήρων σκέδασιν κατὰ δώματα θεῖη." 225 ΟΥ  
τὸν δ' ἀπαμειβόμενος προσέφη πολύμητις Ὀδυσσεύς·  
"βουκόλ', ἐπεὶ οὔτε κακῶ οὔτ' ἄφρονι φωτὶ ἔοικας,  
γινώσκω δὲ καὶ αὐτὸς ὅ τοι πινυτὴ φρένας ἴκει,  
τοῦνεκά τοι ἐρέω καὶ ἐπὶ μέγαν ὄρκον ὁμοῦμαι·  
ἴστω νῦν Ζεὺς πρῶτα θεῶν ξενίη τε τράπεζα 230  
ἰστίη τ' Ὀδυσῆος ἀμύμονος, ἣν ἀφικάνω,  
ἣ σέθεν ἐνθάδ' ἐόντος ἐλεύσεται οἴκαδ' Ὀδυσσεύς·  
σοῖσιν δ' ὀφθαλμοῖσιν ἐπόψαι, αἶ κ' ἐθέλησθα,  
κτεινομένους μνηστήρας, οἳ ἐνθάδε κοιρανέουσιν."  
τὸν δ' αὖτε προσέειπε βοῶν ἐπιβουκόλος ἀνὴρ· 235 ΟΥ  
"αἶ γὰρ τοῦτο, ξεῖνε, ἔπος τελέσειε Κρονίων·  
γνοίης χ' οἴη ἐμὴ δύναμις καὶ χεῖρες ἔπονται."  
ὡς δ' αὐτῶς Εὐμαιοὺς ἐπέυξατο πᾶσι θεοῖσι  
νοστήσαι Ὀδυσῆα πολύφρονα ὄνδε δόμονδε.  
ὡς οἱ μὲν τοιαῦτα πρὸς ἀλλήλους ἀγόρευον, 240  
μνηστήρες δ' ἄρα Τηλεμάχῳ θάνατόν τε μόρον τε  
ἤρτυον· αὐτὰρ ὁ τοῖσιν ἀριστερὸς ἤλυθεν ὄρνις,  
αἰετὸς ὑψιπέτης, ἔχε δὲ τρήρωνα πέλειαν.  
τοῖσιν δ' Ἀμφίνομος ἀγορήσατο καὶ μετέειπεν·  
"ὦ φίλοι, οὐχ ἡμῖν συνθεύσεται ἦδε γε βουλή, 245 ΟΥ  
Τηλεμάχιο φόνος· ἀλλὰ μνησώμεθα δαιτὸς."  
ὡς ἔφατ' Ἀμφίνομος, τοῖσιν δ' ἐπιήνδανε μῦθος.  
ἐλθόντες δ' ἐς δώματ' Ὀδυσῆος θείοιο

χλαίνας μὲν κατέθεντο κατὰ κλισμούς τε θρόνους τε,  
 οἱ δ' ἱέρευον ὄϊς μεγάλους καὶ πίονας αἶγας, 250  
 ἴρευον δὲ σύας σιάλους καὶ βοῦν ἀγελαίην·  
 σπλάγχνα δ' ἄρ' ὀπτήσαντες ἐνώμων, ἐν δέ τε οἶνον  
 κρητῆρσιν κερόωντο· κύπελλα δὲ νεῖμε συβώτης.  
 σῖτον δὲ σφ' ἐπένειμε Φιλοίτιος, ὄρχαμος ἀνδρῶν,  
 καλοῖς ἐν κανέοισιν, ἐφονοχόει δὲ Μελανθεύς. 255 ΟΥ  
 οἱ δ' ἐπ' ὀνειάθ' ἐτοῖμα προκείμενα χεῖρας ἴαλλον.  
 Τηλέμαχος δ' Ὀδυσῆα καθίδρυε, κέρδεα νομῶν,  
 ἐντὸς ἐϋσταθέος μεγάρου, παρὰ λάϊνον οὐδόν,  
 δίφρον ἀεικέλιον καταθεις ὀλίγην τε τράπεζαν·  
 παρ δ' ἐτίθει σπλάγχων μοίρας, ἐν δ' οἶνον ἔχευεν 260  
 ἐν δέπαϊ χρυσέῳ, καί μιν πρὸς μῦθον ἔειπεν·  
 "ἐνταυθοῖ νῦν ἦσο μετ' ἀνδράσιν οἰνοποτάζων·  
 κερτομίας δέ τοι αὐτὸς ἐγὼ καὶ χεῖρας ἀφέξω  
 πάντων μνηστήρων, ἐπεὶ οὐ τοι δῆμιός ἐστιν  
 οἶκος ὄδ', ἀλλ' Ὀδυσῆος, ἐμοὶ δ' ἐκτήσατο κείνος. 265 ΟΥ  
 ὑμεῖς δέ, μνηστῆρες, ἐπίσχετε θυμὸν ἐνιπῆς  
 καὶ χειρῶν, ἵνα μὴ τις ἔρις καὶ νεῖκος ὄρηται."  
 ὣς ἔφαθ', οἱ δ' ἄρα πάντες ὀδᾶξ ἐν χεῖλεσι φύντες  
 Τηλέμαχον θαύμαζον, ὃ θαρσαλέως ἀγόρευε.  
 τοῖσιν δ' Ἀντίνοος μετέφη, Εὐπείθεος υἱός· 270  
 "καὶ χαλεπὸν περ ἐόντα δεχόμεθα μῦθον, Ἀχαιοί,  
 Τηλεμάχου· μάλα δ' ἦμιν ἀπειλήσας ἀγορεύει.  
 οὐ γὰρ Ζεὺς εἶασε Κρονίων· τῷ κέ μιν ἦδη  
 παύσαμεν ἐν μεγάροισι, λιγὺν περ ἐόντ' ἀγορητήν."  
 ὣς ἔφατ' Ἀντίνοος· ὁ δ' ἄρ' οὐκ ἐμπάζετο μύθων. 275 ΟΥ  
 κήρυκες δ' ἀνὰ ἄστρῳ θεῶν ἱερὴν ἑκατόμβην  
 ἦγον· τοὶ δ' ἀγέροντο κάρη κομόωντες Ἀχαιοὶ  
 ἄλσος ὑπο σκιερὸν ἑκατηβόλου Ἀπόλλωνος.  
 οἱ δ' ἐπεὶ ὤπτησαν κρέ' ὑπέρτερα καὶ ἐρύσαντο,  
 μοίρας δασσάμενοι δαίνυντ' ἐρικυδέα δαῖτα· 280  
 παρ δ' ἄρ' Ὀδυσσῆϊ μοῖραν θέσαν οἱ πονέοντο  
 ἴσην, ὡς αὐτοὶ περ ἐλάγχανον· ὡς γὰρ ἀνώγει  
 Τηλέμαχος, φίλος υἱὸς Ὀδυσσῆος θεῖοιο.  
 μνηστῆρας δ' οὐ πάμπαν ἀγήνορας εἶα Ἀθήνη  
 λώβης ἴσχεσθαι θυμαλγέος, ὄφρ' ἔτι μᾶλλον 285 ΟΥ  
 δὴ ἄχος κραδίην Λαερτιάδην Ὀδυσῆα.  
 ἦν δέ τις ἐν μνηστῆρσιν ἀνὴρ ἀθεμίστια εἰδώς,  
 Κτήσιππος δ' ὄνομα ἔσκε, Σάμη δ' ἐνὶ οἰκίᾳ ναῖεν·  
 ὃς δὴ τοι κτεάτεσσι πεποιοῦς θεσπεσίοισι  
 μνάσκειτ' Ὀδυσσῆος δὴν οἰχομένοιο δάμαρτα. 290  
 ὃς ῥα τότε μνηστῆρσιν ὑπερφιάλοισι μετηύδα·  
 "κέκλυτέ μευ, μνηστῆρες ἀγήνορες, ὄφρα τι εἴπω·  
 μοῖραν μὲν δὴ ξεῖνος ἔχει πάλαι, ὡς ἐπέοικεν,  
 ἴσην· οὐ γὰρ καλὸν ἀτέμβειν οὐδὲ δίκαιον  
 ξεῖνους Τηλεμάχου, ὃς κεν τάδε δώμαθ' ἴκηται. 295 ΟΥ  
 ἀλλ' ἄγε οἱ καὶ ἐγὼ δῶ ξεῖνιον, ὄφρα καὶ αὐτὸς  
 ἦε λοετροχόῳ δῶη γέρας ἦε τῷ ἄλλῳ  
 δμῶων, οἱ κατὰ δώματ' Ὀδυσσῆος θεῖοιο."

ὡς εἰπὼν ἔρριψε βοὸς πόδα χειρὶ παχείῃ.  
 κείμενον ἐκ κανέοιο λαβών· ὁ δ' ἄλεύατ' Ὀδυσσεὺς 300  
 ἦκα παρακλίνας κεφαλὴν, μείδησε δὲ θυμῷ  
 σαρδάνιον μάλα τοῖον· ὁ δ' εὐδμητον βάλε τοῖχον.  
 Κτήσιππον δ' ἄρα Τηλέμαχος ἠνίπαπε μύθῳ·  
 "Κτήσιππ', ἦ μάλα τοι τόδε κέρδιον ἔπλετο θυμῷ·  
 οὐκ ἔβαλες τὸν ξεῖνον· ἀλεύατο γὰρ βέλος αὐτός. 305 ΟΥ  
 ἦ γὰρ κέν σε μέσον βάλλον ἔγχεϊ ὀξυόεντι,  
 καὶ κέ τοι ἀντὶ γάμοιο πατὴρ τάφον ἀμφεπονεῖτο  
 ἐνθάδε. τῷ μὴ τίς μοι ἀεικείας ἐνὶ οἴκῳ  
 φαινέτω· ἦδη γὰρ νοέω καὶ οἶδα ἕκαστα,  
 ἐσθλά τε καὶ τὰ χέρη· πάρος δ' ἔτι νήπιος ἦα. 310  
 ἀλλ' ἔμπης τάδε μὲν καὶ τέτλαμεν εἰσορόωντες,  
 μήλων σφαζομένων οἴνοιο τε πινομένοιο  
 καὶ σίτου· χαλεπὸν γὰρ ἐρυκακέειν ἕνα πολλούς.  
 ἀλλ' ἄγε μηκέτι μοι κακὰ ῥέζετε δυσμενέοντες·  
 εἰ δ' ἦδη μ' αὐτὸν κτεῖναι μενεαίνετε χαλκῷ, 315 ΟΥ  
 καὶ κε τὸ βουλοίμην, καὶ κεν πολὺ κέρδιον εἶη  
 τεθνάμεν ἢ τάδε γ' αἰὲν ἀεικέα ἔργ' ὀράσθαι,  
 ξεῖνους τε στυφελιζομένους δμῳάς τε γυναῖκας  
 ῥυστάζοντας ἀεικελίως κατὰ δώματα καλά."  
 ὡς ἔφαθ', οἱ δ' ἄρα πάντες ἀκὴν ἐγένοντο σιωπῇ· 320  
 ὁψὲ δὲ δὴ μετέειπε Δαμαστορίδης Ἀγέλαος·  
 "ὦ φίλοι, οὐκ ἂν δὴ τις ἐπὶ ῥηθέντι δικαίῳ  
 ἀντιβίοις ἐπέεσσι καθαπτόμενος χαλεπαῖνοι·  
 μήτε τι τὸν ξεῖνον στυφελίζετε μήτε τιν' ἄλλον  
 δμῳων, οἱ κατὰ δώματ' Ὀδυσσεύος θεῖοιο. 325 ΟΥ  
 Τηλεμάχῳ δέ κε μῦθον ἐγὼ καὶ μητέρι φαίην  
 ἦπιον, εἴ σφωῖν κραδίη ἄδοι ἀμφοτέροισιν.  
 ὄφρα μὲν ὑμῖν θυμὸς ἐνὶ στήθεσσι ἐώλπει  
 νοστήσειν Ὀδυσεῖα πολύφρονα ὄνδε δόμονδε,  
 τόφρ' οὐ τις νέμεσις μενέμεν τ' ἦν ἰσχύμεναί τε 330  
 μνηστῆρας κατὰ δώματ', ἐπεὶ τόδε κέρδιον ἦεν,  
 εἰ νόστισ' Ὀδυσσεὺς καὶ ὑπότροπος ἴκετο δῶμα·  
 νῦν δ' ἦδη τόδε δῆλον, ὅ τ' οὐκέτι νόστιμός ἐστιν.  
 ἀλλ' ἄγε, σῆ τάδε μητρὶ παρεζόμενος κατάλεξον,  
 γήμασθ' ὅς τις ἄριστος ἀνὴρ καὶ πλεῖστα πόρησιν, 335 ΟΥ  
 ὄφρα σὺ μὲν χαίρων πατρώϊα πάντα νέμηαι,  
 ἔσθων καὶ πίνων, ἢ δ' ἄλλου δῶμα κομίζῃ."  
 τὸν δ' αὖ Τηλέμαχος πεπνυμένος ἀντίον ἠΐδα·  
 "οὐ μὰ Ζῆν', Ἀγέλαε, καὶ ἄλγεα πατρὸς ἐμοῖο,  
 ὅς που τῆλ' Ἰθάκης ἢ ἔφθιται ἢ ἀλάληται, 340  
 οὐ τι διατρίβω μητρὸς γάμον, ἀλλὰ κελεύω  
 γήμασθ' ὧ κ' ἐθέλῃ, ποτὶ δ' ἄσπετα δῶρα δίδωμι.  
 αἰδέομαι δ' ἀέκουσαν ἀπὸ μεγάρου διεσθαι  
 μύθῳ ἀναγκαίῳ· μὴ τοῦτο θεὸς τελέσειεν."  
 ὡς φάτο Τηλέμαχος· μνηστῆρσι δὲ Παλλὰς Ἀθήνη  
 ἄσβεστον γέλω ὤρσε, παρέπλαγξεν δὲ νόημα.  
 οἱ δ' ἦδη γναθμοῖσι γελοίων ἀλλοτρίοισιν,  
 αἰμοφόρυκτα δὲ δὴ κρέα ἤσθιον· ὅσσε δ' ἄρα σφέων

δακρυόφιν πίμπλαντο, γόον δ' ὤϊετο θυμός.  
τοῖσι δὲ καὶ μετέειπε Θεοκλύμενος θεοειδής· 350  
"ἄ δειλοί, τί κακὸν τόδε πάσχετε; νυκτὶ μὲν ὑμέων  
εἰλύεται κεφαλαί τε πρόσωπά τε νέρθε τε γοῦνα.  
οἰμωγὴ δὲ δέδηε, δεδάκρυνται δὲ παρειαί,  
αἷματι δ' ἔρράδαται τοῖχοι καλάι τε μεσόδμαι·  
εἰδώλων δὲ πλέον πρόθυρον, πλειή δὲ καὶ αὐλή, 355 ΟΥ  
ἰεμένων Ἐρεβόσδε ὑπὸ ζόφον· ἠέλιος δὲ  
οὐρανοῦ ἐξαπόλωλε, κακὴ δ' ἐπιδέδρομεν ἀχλύς."  
ὥς ἔφαθ', οἱ δ' ἄρα πάντες ἐπ' αὐτῷ ἠδὺ γέλασαν.  
τοῖσιν δ' Εὐρύμαχος, Πολύβου πάϊς, ἦρχ' ἀγορεύειν·  
"ἀφραίνει ξεῖνος νέον ἄλλοθεν εἰληλουθῶς. 360  
ἀλλά μιν αἶψα, νέοι, δόμου ἐκπέμψασθε θύραζε  
εἰς ἀγορὴν ἔρχεσθαι, ἐπεὶ τάδε νυκτὶ εἴσκει."  
τὸν δ' αὖτε προσέειπε Θεοκλύμενος θεοειδής·  
"Εὐρύμαχ', οὐ τί σ' ἄνωγα ἐμοὶ πομπῆας ὀπάζειν·  
εἰσὶ μοι ὀφθαλμοὶ τε καὶ οὐατα καὶ πόδες ἄμφω 365 ΟΥ  
καὶ νόος ἐν στήθεσσι τετυγμένος οὐδὲν ἀεικῆς.  
τοῖς ἔξειμι θύραζε, ἐπεὶ νοέω κακὸν ὑμῖν  
ἐρχόμενον, τό κεν οὐ τις ὑπεκφύγοι οὐδ' ἀλέαιτο  
μνηστήρων, οἱ δῶμα κάτ' ἀντιθέου Ὀδυσῆος  
ἀνέρας ὑβρίζοντες ἀτάσθαλα μηχανάασθε." 370  
ὥς εἰπὼν ἐξῆλθε δόμων εὖ ναιεταόντων,  
ἵκετο δ' ἐς Πείραιον, ὃ μιν πρόφρων ὑπέδεκτο.  
μνηστήρες δ' ἄρα πάντες ἐς ἀλλήλους ὀρόωντες  
Τηλέμαχον ἐρέθιζον, ἐπὶ ξείνοις γελῶντες·  
ὧδε δὲ τις εἶπεσκε νέων ὑπερηγορέοντων· 375 ΟΥ  
"Τηλέμαχ', οὐ τις σεῖο κακοξινώτερος ἄλλος·  
οἶον μὲν τινα τοῦτον ἔχεις ἐπίμαστον ἀλήτην,  
σίτου καὶ οἴνου κεχρημένον, οὐδέ τι ἔργων  
ἔμπαιον οὐδὲ βίης, ἀλλ' αὐτῶς ἄχθος ἀρούρης.  
ἄλλος δ' αὐτὲ τις οὔτος ἀνέστη μαντεύεσθαι. 380  
ἀλλ' εἴ μοι τι πίθιοι, τό κεν πολὺ κέρδιον εἶη·  
τοὺς ξείνους ἐν νηὶ πολυκκληϊδι βαλόντες  
ἐς Σικελοὺς πέμψωμεν, ὅθεν κέ τοι ἄξιον ἄλφοι."  
ὥς ἔφασαν μνηστήρες· ὁ δ' οὐκ ἐμπάζετο μύθων,  
ἀλλ' ἀκέων πατέρα προσεδέρκετο, δέγμενος αἰεὶ, 385 ΟΥ  
ὀπότε δὴ μνηστήρσιν ἀναιδέσι χεῖρας ἐφήσει.  
ἠ δὲ κατ' ἀντηστιν θεμένη περικαλλέα δίφρον  
κούρη Ἰκαρίοιο, περίφρων Πηνελόπεια,  
ἀνδρῶν ἐν μεγάροισιν ἐκάστου μῦθον ἄκουεν.  
δεῖπνον μὲν γάρ τοί γε γελοίωντες τετύκοντο 390  
ἠδὺ τε καὶ μενοεικές, ἐπεὶ μάλα πόλλ' ἱέρευσαν·  
δόρπου δ' οὐκ ἂν πως ἀχαρίστερον ἄλλο γένοιτο,  
οἶον δὴ τάχ' ἐμελλε θεὰ καὶ καρτερός ἀνὴρ  
θησέμεναι· πρότεροι γὰρ ἀεικέα μηχανόωντο.